

1. இதுவரை அறியப்பட்ட அனைத்து கழுகு-நச்சு மருந்துகளையும் தடைசெய்த உலகின் முதல் நாடு எது?

அ) மியன்மர்

ஆ) வங்காளதேசம் ி

இ) பூடான்

ஈ) இலங்கை



- ✓ கால்நடைகளுக்கு சிகிச்சையளிக்க பரவலாகப் பயன்படுத்தப்படும் வலி நிவாரணி கெட்டோபிரோஃபனை வங்காளதேசம் அண்மையில் தடை செய்தது. இதன்மூலம் கழுகுகளுக்கு நச்சுத்தன்மையுள்ளதாக இதுவரை அறியப்பட்ட அனைத்து மருந்துகளையும் தடைசெய்த முதல் நாடாக வங்காளதேசம் மாறியுள்ளது. பத்தாண்டுகளுக்கு முன், அந்நாடு, கால்நடை மருந்தான டிக்ளோஃபெனாக்கை தடைசெய்தது.

2. அண்மையில் புதவி விலகிய V நாராயணசாமி, பின்வரும் எந்த மாநிலம் / பூனியன் பிரதேசத்தின் முதலமைச்சராக இருந்தார்?

அ) புதுச்சேரி ி

ஆ) ஆந்திர பிரதேசம்

இ) கர்நாடகா

ஈ) லடாக்



- ✓ புதுச்சேரி முதலமைச்சர் V நாராயணசாமி, சட்டமன்றத்தில் நடத்தப்பட்ட நம்பிக்கை வாக்கெடுப்பில் தோல்வியைச் சந்தித்ததை அடுத்து, அம்மாநிலத்தில் ஆட்சிசெய்துவந்த காங்கிரஸ்-திமுக கூட்டணி அரசாங்கம் கவிழ்ந்தது. நாராயணசாமி தனது புதவி விலகல் கடிதத்தை துணைநிலை ஆளுநர் தமிழிசை சௌந்தரராஜனிடம் வழங்கினார்.
- ✓ புதுச்சேரி சட்டமன்றத்தின் புதவிக்காலம் நிறைவடைவதற்கு இன்னும் 4 மாதங்கள் மட்டுமே எஞ்சியுள்ளன.

3. சமீப செய்திகளில் இடம்பெற்ற, கார்லாபட் வனவுயிரி சரணாலயம் அமைந்துள்ள மாநிலம் எது?

அ) மேற்கு வங்கம்

ஆ) பீகார்

இ) ஒடிசா ி

ஈ) சத்தீஸ்கர்



- ✓ ஒடிசா மாநிலத்தின் கார்லாபட் வனவுயிரி சரணாலயத்தில், இம்மாதத்தில் மட்டும் ஆறு பெண் யானைகளும் ஒரு கன்றும் இறந்துள்ளது. அண்மையில், மத்திய அரசின் 3 உறுப்பினர்களைக்கொண்ட ஒரு குழு, அவ்வனவுயிரி சரணாலயத்திற்கு அருகே யானைக் கன்றின் சிதைந்த சடலத்தைக் கண்டறிந்து, யானைகளின் இறப்பு எண்ணிக்கையை ஏழு ஆக்கியது. குருதிக்கசிவுக் கிருமியேற்ற நோய் பரவுவதே யானைகளின் இறப்புக்கு காரணம் எனக்கூறப்படுகிறது.

4. 'யுத் அப்யாஸ்' என்பது இந்தியாவிற்கும் பின்வரும் எந்நாட்டிற்கும் இடையிலான கூட்டு இராணுவப்பயிற்சியாகும்?

அ) ஜப்பான்

ஆ) ஐக்கிய அமெரிக்க நாடுகள் ி

இ) இலங்கை

ஈ) பிரான்ஸ்



- ✓ இந்த ஆண்டு (2021), இந்தியா-அமெரிக்க கூட்டு இராணுவப்பயிற்சியின் (யுத் அப்யாஸ்) 16ஆவது பதிப்பு, பிப்.8 முதல் 21 வரை நடைபெற்றது. இந்த ஆண்டின் பயிற்சி, இந்திய-பாகிஸ்தான் எல்லையில் நடத்தப்பட்டது. இப் பயிற்சியானது இருநாடுகளுக்கும் இடையிலான ஒத்துழைப்பை மேம்படுத்துவதை நோக்கமாகக்கொண்டது. மேலும், பயங்கரவாத எதிர்ப்பு நடவடிக்கைகளில் இது சிறப்பு கவனம் செலுத்துகிறது.

5. ஏறக்குறைய 60 ஆண்டுகளுக்குப்பிறகு, எந்த மாநில சட்டமன்றம் இந்திய தேசிய கீதத்தை இசைத்தது?

அ) சிக்கிம்

ஆ) மேகாலயா

இ) நாகாலாந்து ி

ஈ) ஹிமாச்சல பிரதேசம்



- ✓ நாகாலாந்து, மாநில அந்தஸ்தை அடைந்து கிட்டத்தட்ட அறுபது ஆண்டுக்குப்பிறகு, முதன்முறையாக அம்மாநில சட்டமன்றத்திற்குள் தேசிய கீதம் இசைக்கப்பட்டது. நாகாலாந்துக்கு 1963 டி.ச.1'இல் மாநில அந்தஸ்து வழங்கப்பட்டது. இது, இந்திய ஒன்றியத்தின் 16ஆவது மாநிலமாகும்.
- ✓ மாநில சட்டமன்றத்திற்குள் இந்திய தேசியகீதத்தை இசைப்பது கட்டாயம் இல்லை என்றாலும், வழக்கமாக பல மாநிலங்களில் இந்த நடைமுறை பின்பற்றப்பட்டு வருகிறது.

6. "Fostering multilingualism for inclusion in education and society" என்பது பிப்ரவரி.21 அன்று கொண்டாடப்படும் எந்தச் சிறப்பு நாளின் கருப்பொருளாகும்?

அ) பன்னாட்டு மொழிகள் நாள்

ஆ) பன்னாட்டு பத்திரிகை நாள்

இ) பன்னாட்டு தாய்மொழி நாள் ி

ஈ) பன்னாட்டு இலக்கிய நாள்

- ✓ ஆண்டுதோறும் பிப்.21 அன்று பன்னாட்டு தாய்மொழி நாள் கொண்டாடப்படுகிறது. "Fostering multilingualism for inclusion in education and society" என்பது நடப்பாண்டில் (2021) வரும் இந்நாளுக்கான கருப்பொருளாகும். 1999ஆம் ஆண்டில், ஐநா கல்வி, அறிவியல் மற்றும் கலாச்சார அமைப்பு (UNESCO) பிப்.21'ஐ சர்வதேச தாய்மொழி தினமாக அறிவித்தது. அதே தேதியில்தான், வங்காளதேசம் தனது வங்காள மொழிக்காக போராடியது; அது மொழிசார்ந்த தேசிய பேரியக்கமாக மாறியது.

தமிழ்

7. பறவைக்காய்ச்சல் திரிபான H5N8, மனிதர்களுக்கு பரவ்வதாக அறிவித்துள்ள உலகின் முதல் நாடு எது?

அ) சீனா

ஆ) இரஷ்யா ி

இ) இந்தியா

ஈ) இந்தோனேசியா



- ✓ பறவைகளிடமிருந்து மனிதர்களுக்கு பரவும் H5N8 என்ற பறவைக்காய்ச்சல் வைரஸின் முதல் பாதிப்பை இரஷ்யா சமீபத்தில் பதிவுசெய்தது. இந்த விஷயத்தை உலக நலவாழ்வு அமைப்புக்கு (WHO) இரஷ்யா தெரிவித்துள்ளது. அண்மையில், H5N8 திரிபின் பரவல் இரஷ்யா, ஐரோப்பா, சீனா, மத்திய கிழக்கு மற்றும் வட ஆப்பிரிக்காவில் உள்ள கோழிகளில் பரவி வந்தது குறிப்பிடத்தக்கது.

8. எந்த மாநிலம் / பூனியன் பிரதேசத்தில், இந்திய கடற்படைக்கென சேதக்கட்டுப்பாட்டு பாவனையாக்கி அமைக்கப்படவுள்ளது?

அ) தமிழ்நாடு

ஆ) அந்தமான் & நிக்கோபார் தீவுகள் ி

இ) ஒடிசா

ஈ) இலட்சத்தீவுகள்



- ✓ அந்தமான் மற்றும் நிக்கோபார் தீவுகளில் அமைந்துள்ள போர்ட் பிளேரில், இந்திய கடற்படைக்கென ஒரு சேதக்கட்டுப்பாட்டு பாவனையாக்கி (Dam-age Control Simulator) அமைக்கப்படும். அந்தமான் மற்றும் நிக்கோபாரின் தலைமைத்தளபதி லெப்டினன்ட் ஜெனரல் மனோஜ் பாண்டே, சேதக்கட்டுப்பாட்டு பாவனையாக்கிக்கு அடிக்கல் நாட்டினார். இதனை, கோவா கப்பல்கட்டும் நிறுவனத்தால் நிறுவப்படவுள்ளது.

9. 'மத்திய கலால் நாள்' கொண்டாடப்படுகிற தேதி எது?

அ) பிப்ரவரி 22

ஆ) பிப்ரவரி 23

இ) பிப்ரவரி 24 ✓

ஈ) பிப்ரவரி 25



- ✓ ஆண்டுதோறும் பிப்ரவரி 24 அன்று இந்தியாவில் 'மத்திய கலால் நாள்' கொண்டாடப்படுகிறது. கலால் துறை ஊழியர்கள் தங்கள் கடமைகளை மிகவும் திறமையாக செய்ய ஊக்குவிக்கும் விதமாக இந்நாள் கொண்டாடப்படுகிறது. இந்த நிகழ்ச்சியைக் குறிக்கும் வகையில் நாடு முழுவதும் பல்வேறு கருத்தரங்குகள், பட்டறைகள் மற்றும் கலாச்சார நிகழ்வுகள் ஏற்பாடு செய்யப்படுகின்றன. 1944 பிப்.24 அன்று இயற்றப்பட்ட மத்திய கலால் மற்றும் உப்புச்சட்டத்தை நினைவுகூரும் விதமாகவும் இந்நாள் அனுசரிக்கப்படுகிறது.

10. அண்மையில், தனிமை அமைச்சரை நியமித்த ஆசிய நாடு எது?

அ) யூடான்

ஆ) பாகிஸ்தான்

இ) ஜப்பான் ✓

ஈ) சீனா



- ✓ பிரதமர் யோஷிஹைடா சுகா தலைமையிலான ஜப்பான் அரசு சமீபத்தில் டெட்சுஷி சகாமோட்டோவை ஜப்பான் நாட்டின் முதலாவது தனிமை அமைச்சராக நியமித்தது. COVID-19 நெருக்கடி காரணமாக தற்கொலை விகிதங்கள் அதிகரிப்பதை கையாளுவதற்காக இம்முடிவு எடுக்கப்பட்டு உள்ளது. மேலும், ஜப்பானில் பிறப்பு விகிதத்தில் ஏற்பட்டிருக்கும் வீழ்வை நிர்வகிக்கும் பொறுப்பும் அவ்வமைச்சருடையதாகும்.

தமிழ்நாடு நடப்பு நிகழ்வுகள்

- ✓ திருநெல்வேலி மாவட்டம் கங்கைகொண்டானில் புதிதாக அமைக்கப்பட உள்ள உணவுப்பூங்காவுக்கு மாண்புமிகு தமிழ்நாடு முதலமைச்சர் க பழனிசாமி அடிக்கல் நாட்டினார்.
- ✓ பாரம்பரிய நெல் இரகங்களைப் பாதுகாத்து பயிரிடும் உழவர்களை ஊக்-குவிக்கும் வகையில், 'பாரத ரத்னா டாக்டர் எம் ஜி ஆர்., பாரம்பரிய நெல் பாதுகாவலர்' விருது மூவருக்கு வழங்கப்படுகிறது. இந்த விருதானது ₹1 இலட்சம், ₹75,000 மற்றும் ₹50,000 காசோலைகள், சான்றிதழ்களைக் கொண்டது. இந்தப் பரிசு நாமக்கல் மாவட்டத்தைச் சார்ந்த சக்திபிரகதீஷ், சேலம் மாவட்டத்தைச் சார்ந்த வேல்முருகன், சிவகங்கை மாவட்டத்தைச் சார்ந்த உ. சிவராமன் ஆகியோருக்கு வழங்கப்பட்டது.
- ✓ உள்நாட்டு, வெளிநாட்டு நிதி மற்றும் நிதி தொழினுட்ப நிறுவனங்களை ஈர்ப்பதற்கு சென்னை அருகில் உள்ள காவனூரில் நிதி தொழில்நுட்ப நகரத்தை தமிழ்நாடு தொழில்வளர்ச்சிக்கழகம் உருவாக்கி வருகிறது.
- ✓ 'தமிழ்நாடு மாநில எரிசக்தி கணிப்பான் - 2050' இணையதளத்தை, மின்துறை அமைச்சர் பி தங்கமணி தொடக்கிவைத்தார். இதன்மூலம், தமிழ்நாட்டின் வருங்கால மின்சாரத் தேவை, விநியோகம், பயன்பாடு உள்ளிட்டவை குறித்து அறிந்துகொள்ளமுடியும்.
- ✓ இந்திய வானூர்தி நிலையங்கள் ஆணையம் வெளியிட்டுள்ள ஆய்வு முடிவில், வாடிக்கையாளர் சேவையின் அடிப்படையில் பயணிகளுக்குப் பிடித்த வானூர்தி நிலையங்கள் பட்டியலில் மதுரை வானூர்தி நிலையம் -ம் இரண்டாவது இடத்தைப்பிடித்துள்ளது.
- ✓ அரசுப்பணியாளர்கள் ஓய்வபெறும் வயது 59'இலிருந்து 60'ஆக உயர்த்தப்படுவதாக மாண்புமிகு தமிழ்நாடு முதலமைச்சர் க பழனிசாமி அறிவித்துள்ளார்.